

తెల్లవెంకట్రావుకులు

పాపకూర్మలతో

పాపకూర్మలతో వెళ్లికొని పడుకుని ఆకాశంలో మెరుస్తున్న నక్షత్రాల్ని చూస్తూ ఆలోచనల్లో నిండివున్న అనంతరాంబి వాచ్మన్ తట్టలేకపోయాడు.

“గేటు మూసే వేలయ్యింది. ఇక ఇంటికి వచ్చి బాబూ...” అన్నాడు తలకు తుండు చుట్టబెట్టుకుంటూ వాచ్మన్.

అనంతరాంబి రేచాడు. ఒంటికి అంటిన గడ్డి పరకలు దులుపుకున్నాడు: ఒకసారి జేబులు తడుము కంటూ నవ్వుకున్నాడు. జేబులో ఏముందిని తడుము కోవడం? పర్చులేదు. ఉన్నా అందులో డబ్బులుండవు. బైటకీ నడిచాడు అనంతరాంబి.

రోడ్లంతా విద్యుద్దీపాల కాంతితో నిండిపోయింది. దుకాణాలన్నీ రిఫ్ గా వున్నాయి. ‘బహుశా ఏదైనా పండుగ సీజనేమో!...’ అనుకున్నాడు. పండుగలు జేబులో డబ్బులున్నవాళ్ళకు. అందుకే తనకు రాబోయే పండుగ గురించి తెలియదు. భావ జేబులో చేతులు పెట్టుకొని ఇంటివైపు నడవడం ఆరంభించాడు. ఫారినో ఉద్యోగం చేస్తూ పెళ్లి చేసికొందుకు ఇండియా తిరిగిచ్చిన క్యూరాడీ చుట్టూ మూగిన ఆడవీళ్ల తండ్రుల్లా అతనిలో ఆలోచనలు చుట్టుముట్టాయి.

అనంతరాంబి తండ్రి ఆదినారాయణ. చాలా పెద్ద కంపెనీలో చిన్న గుమాస్తాగా చేరి ఇంకో ఏడాదిలో గుమాస్తాగానే రిటైరు కాబోతున్నాడు. భార్య సుందరమ్మకూ రోగాలకూ గొప్ప మైత్రీ. రెండురోజులు లేచి తిరిగితే మూడురోజులు పడుకుని తీరాలి. అదొక రూలయిపోయింది. ఆదినారాయణ సంపాదన దాక్కర్లకి పాపకూర్మలకే సరిపోవటంలేదు. కూతురు సత్యవతికి తల తాకట్టు పెట్టి పదివేలు కట్టించి ఇచ్చి పెళ్లిచేశాడు. నాలుగేళ్ల తర్వాత రోడ్డు ప్రమాదంలో సత్యవతి భర్త మరణించాడు. తల వెడి పుట్టింటికి చేరింది. ఇక బ్రతుకంతా అక్కడే గడపాలి. అత్తగారి తరపునుంచి ఆమెకు లభించింది, లభించబోయేది ఏదీలేదు గుడ్డితో మెల్ల అన్నట్లు ఆమె కడుపున ఏకాయా కాయక పోవడం మరి ఆదినారాయణ తరపునుంచి చూసి అదృష్టమనే చెప్పాలి. లేకపోతే ఆ భారం కూడా ఆదినారాయణ భుజాలపై పడేదిగదా!

అనంతరాంబి పుట్టగానే ఆదినారాయణలో పుత్రోత్సాహం కల్గి తన కొడుకు జిల్లా కలెక్టర్ అయి తీరుతాడని నమ్మాడు. ఆ తర్వాత ఆ విషయం మర్చిపోయాడో ఏమో కొడుకుని బి.ఏ. చదివించి ఆ తర్వాత ఇక ఓసికలేదని చేతులు ఎత్తేశాడు. అనంతరాంబి వల్ల దేశంలో నిరుద్యోగుల సంఖ్య మరి ఒకటి పెరిగింది. అదే అతనివల్ల దేశానికి జరిగిన ఉపకారం. అతనికి మాత్రం దేశం వల్ల ఏమీ ఉపకారం జరగలేదనే చెప్పాలి. ‘నీకు దేశం ఏం చేసిందని ప్రశ్నించకు. నువ్వు దేశానికి ఏం చేశావో ఆలోచించు...’ అని ఎవరో నాయకుడు ఎన్నికల్లో ఉపన్యాసం ఇయ్యడం విన్న అనంతరాంబి సన్నగా నవ్వుకుని ఊరుకున్నాడు.

కొడుకు తనకొక నమస్కా మిగిలిపోయాడని తండ్రికి తెల్పి. తండ్రికి తెల్పిన విషయం కొడుక్కు తెల్పి. ఉద్యోగం వచ్చే అతి గతీ లేదుగానీ ఇంటర్వ్యూలకూ, అప్లికేషన్లకూ, రిటైన్ టెస్టు 25-2-83 — ఆంధ్ర ప్రదేశ్ సాహిత్యం — 44



చార్జీలకు డబ్బు అడిగేందుకు మొహమాటంగా వున్నా కొడుక్కు అడక్క తప్పటంలేదు. అమ్మ కష్టాలుపడి ఆ డబ్బు కొడుక్కు ఇయ్యడం తండ్రికి తప్పటంలేదు. ఈ విషయంలో ఇద్దరూ బాధ పడుతూనే వున్నారు. 'నేను కలాసి ఉద్యోగం అయినా చేస్తాను' అని పాపం అనంతరాం సిద్ధపడ్డాడుగానీ అతనికి ఆ ఉద్యోగం ఇప్పోందుకు మాత్రం ఎవ్వరూ సిద్ధపడలేదు.

అనంతరాం తర్వాత ఇంకో ఆడపిల్ల పదేళ్ల పరమేశ్వరి. సీరి అబ్బురేమోగానీ చిడుము త్వరగా అబ్బుతుండటం. మంచి పోలికలు రావడం కష్టంగానీ చెడ్డ పోలికలు రావడం సులభం కావాలి. తల్లి నుంచి అనారోగ్యం అనే లక్షణం వుణికి వుచ్చుకుంది పరమేశ్వరి. తల్లిలాగే రోగిష్టింది. అందునీ చదువు అంత మాత్రంగానే అంటుతోంది. దాని చదువు గురించికాక దాని రోగం గురించే బెంగ అడివారాయణికి.

అసలు నిజానికి అడివారాయణికి అన్నీ బెంగలే. మరో ఏదాదిలో రిటైరు అయిపోతే ఈలోగా పంసారం అడుకుందుకు అనంతరాంకి ఉద్యోగం వస్తుందో రాదో అని బెంగ. భార్య ఎన్నటికైనా పంసార్య ఆరోగ్యవంతురాలు అవుతుందా అని బెంగ. కూతురు సత్యవతి బ్రతుకు బుగ్గి అయినందుకు బెంగ. పరమేశ్వరి పాడై పోతోందని బెంగ. వీధిలో రకరకాల అప్పులు ఉన్నందుకు బెంగ. ఆ అప్పులు తీర్చే దారి కన్పించనందుకు బెంగ. రోజుకు పదిపార్లు ఏడుకొండల వెంకటేశ్వరస్వామిని తలబుక్కున్నా అయిన ఏ రకంగానూ అడుకుందుకు రావటంలేదని బెంగ. (ఇదేదో గజేంద్రమోక్షం రోజునీ 'లావోక్కింతయు లేదు' అనగానే దేముడు వచ్చి చక్రం అడ్డువేస్తాడని ఆయన నమ్మకం. ఇది కలియుగం అని మర్చిపోతుం టాడు మరి పాపం!) నెల్లొళ్లగా వస్తున్న దగ్గుకు కారణం టి. బి. కావచ్చువేమో అని బెంగ. ఆ విషయం నిర్ధారణ చేసుకుందుకు డాక్టర్ దగ్గరకు వెళ్ళే తీరిక, ఆర్థికస్థితి తలపంతుకు బెంగ. ఇన్ని రకాల బెంగల మధ్య ఎలా జీవించాలన్న బెంగ. అనంతరాం ఆ ప్రోజులుగా తనకు అయిదొందలు కావాలనీ, ఆ తర్వాత ఉద్యోగం వచ్చి తీరుతుందనీ

తెల్లవారని బ్రతుకులు


వేధించడం ఒక బెంగ. ఈ అయిదొందలు అప్పు కోసం వెళ్ళే గతంలో చేసిన అప్పు తీర్చేదాకా మరొక్క పైస అప్పు ఇవ్వడం కష్టం అనీ, గతంలో తీసుకున్న అసలు ఎలా వున్నా వడ్డీ త్వరగా కట్టెయ్యమనీ ఆ అప్పు ఇచ్చినవాడు గట్టిగా వార్షింగు ఇవ్వడంతో తనకున్న పరువు ప్రతిష్ఠలు గంగలో కల్పిస్తాయాయని బెంగ. ఆ విషయం అప్పలవాడితో అంటే వాడు గొంతు వించుకుని 'నీకు అసలు పరువనేది ఎక్కడ వుందయ్యా గుమాస్తాగారూ! వెళ్లండి...' అని అన్నాడని బెంగ. ఈ సంసారపు చిక్కుల్లోపడి ఆఫీసు పని సరిగా చెయ్యలేక పోతున్నందువల్ల ఆఫీసురు ఒక రోజు పిల్చి జాడించి వొదిలిపెట్టి చాకిరేవు పెట్టాడని బెంగ. ఈ బెంగ అన్నీ మీదపడి తనని మరింత నిరాశావాదిగానూ, ఓపిక లేనివాడుగానూ చేస్తున్నాయని బెంగ. పెద్ద కూతురు సత్యవతి ఎదురింటి ఉద్యోగస్తుడితో చమచుగా మాట్లాడుతోందని లోకం చెవులు కొరుక్కుంటోందని బెంగ. (పైవేలుగా హిందీ పరీక్షలకి కడుతూ ఆ ఎదురింటి ఉద్యోగస్తుడు ఉమాకాంతరావు దగ్గర కోవింగ్ తీసుకుంటోందన్న నిజం లోకానికి తెలియదని బెంగ.

ఇల్లు చేరాడు అనంతరాం!
 పక్కంటి గోడగడియారం ఎనిమిది గంటలు కొట్టింది.
 తల్లి ఆయాసపడ్డా - "ఈ విషయం విన్నావురా?" అంది అనంతరాంతో.
 ఏ విషయం అన్నట్లు కనుబొమ్మలు ఎగరేశాడు.
 "మీ నాన్నగారు..." మధ్యలో ఆమె మాట త్రుంచేశాడు.
 "అయిదొందలు ఇవ్వడాన్ని ఒప్పుకున్నారా?... అప్పుచేసి తెచ్చారా?... భారే... ఇంకేముంది? నాకు ఉద్యోగం వచ్చిపట్టే..." అన్నాడు సంతోషంగా.
 అవును. అతను ఉద్యోగం కోసం అయిదు వందలు ఖర్చు పెట్టాడని తెలుసుకున్నాడు. ఏ ఆఫీసులో గుమాస్తా ఉద్యోగం ఖాళీగా వుందో ఆ ఆఫీసురు అతని ప్రాండు తండ్రి. ఆయన ఆ

ఉద్యోగం తప్పకుండా తనకి ఇప్పిస్తామని ప్రామిస్ చేశాడు.
 "మాడు అనంతరాం! నువ్వు ఈ ఉద్యోగానికి అప్లయ్ చెయ్యడం మంచిదే. నువ్వంటే నాకు గతం నుంచి ఉన్న అభిమానం కారణంగా, నీ సత్సవర్న నాకు తెల్లిన కారణంగా ఈ ఉద్యోగం నీకు వచ్చేలా చేస్తామని... కానీ ఒక్క విషయం... ఎంపిలాయి మెంట్ ఎక్సేంజీ నుంచి ఇంటర్వ్యూకి కాలే తెటర్ తెచ్చుకోవల్సిన బాధ్యత నీది. నువ్వు ఇంటర్వ్యూకి ఆటండుకా. అంతే... తక్కిన విషయాలు నాకు వదులు..." అన్నాడు ఆయన.

అంతకన్న కావల్సిందేముంది? ఎగిరి గెంతునంత పని అయ్యింది అనంతరాంకి. పక్కానాని జేబులోని డబ్బుల్లో మందుకొట్టి తప్పిపడ్డ పరాన్నజీవితాగ సంతోషపడిపోయాడు. ఆ తర్వాత ఎంపిలాయిమెంట్ ఆఫీసుకి వెళ్లి కాలే తెటర్ పంపించే గుమాస్తాని కలిశాడు. అతనికి ఆశ్చర్యం వేసింది. ఆ గుమాస్తా ఎవ్వరో కాదు. ఈ మధ్యే అక్కడకు వచ్చిన అతని సీనియర్ స్టూడెంట్ మిత్రుడు మధుసూదనం. ఇద్దరూ కాలేజీలో "గురూ..." అనుకుని తిరిగేరు. ఇప్పుడు కూడా సంతోషం పట్టలేక "గురూ... ఇదీ సంగతి... కాలే తెటర్... ఆ బాధ్యత నీది..." అన్నాడు అనంతరాం.

ఆ విషయం ఎత్తకుండా "పద, కాంటీన్లో కాఫీ తాగుదా..." అన్నాడు మధుసూదనం.
 ఇద్దరూ కాంటీన్లో కూర్చున్నారు. కాఫీ సగం త్రాగేకా మధుసూదనం అన్నాడు -
 "మాడు అనంతరాం! నువ్వు నా ప్రాండుని కాదనను. కానీ ఆఫీసు విషయాల్లో బావమరిది అయినాసరే, ఆ విషయం మర్చిపోయి ప్రవరిస్తాను. అలాగే నీతోనూను. కాలే తెటర్ పంపేండుకు నాకున్న రేలు నేను చెప్పాను. అది ఇచ్చుకుంటేనే నీపని జరిగేది. 'ఇదేంట్లా, ఇంత నిర్మోహమాటంగా మాట్లాడతావ్?' అని అనకు. అది అంతే. కొందరికి కొన్ని ప్రిన్సిపుల్స్ వుంటాయి. అబద్ధం ఆడకూడదని పాఠశాలనుండి ప్రిన్సిపుల్. దీనుల్ని ఉద్ధరించాలన్నది గాఢీగారి ప్రిన్సిపుల్. అలాగే అంచం తీసుకోకుండా ఏపని చెయ్యకూడదని అనేది నా ప్రిన్సిపుల్. 'ఏం?



ఎందుకని?' అని అడక్కు. అది అంతే. సాధారణంగా నేను ఈ కాంటీన్ ఖర్చుకూడా పార్టీ ల మీ దే రుద్దులాను. నువ్వు నా ప్రెండుని కనుక ఈమిల్లు చేనే ఇచ్చుకుంటాను..."

నోరు వెళ్లబెట్టిన అనంతరాం ఈగలు దూరు లాయని నోరు మూసుకున్నాడు. మధుసూదనం కోరింది అయిదు వందలు.

"ఈ అయిదు వందలూ నా కోసమే అని అనుకోకు. నిర్మోహుమాటంగా చాలాసామ్ము వసూలు చేస్తున్నాడని అనుకోకు. ఇది రివాజు రేటు. పైగా ఇందులో ఇంకా చాలా వాటాలు ఉన్నాయి. లంక మేత, గోదావరి ఈత అన్నట్లు నాకు ఇందులో దక్కేది ఒక వంద..." అని కూడా చెప్పాడు.

ఆ రకంగా అనంతరాం ఉద్యోగం ఖరీదు ఐదు వందలు అయ్యింది. మిగతావాటిలో పోల్చితే చాలా వచ్చా తేలివట్లు అనుకోవాలి. కానీ ఆ అయిదు వందలు కూడా దొరికి చావటం లేదే! దేవుడు ఉద్యోగం అనే వరం ఇచ్చినా, పూ జా రి అయిదు వందలని అడ్డుగోడ కట్టాడే!

ఈ అయిదు వందల కోసం ఆ రోజులనుంచి రోజుకు ఏడుసార్లు చొప్పున తండ్రిని అడిగి ఏనిమిది సార్లు చొప్పున అతనిచేత లేదని అనిచుకుని తొమ్మిదిసార్లు నిట్టూర్చి వదిలివేయాలి అనుకున్నాడు.

"అది కాదురా నాయనా! ఆ ఏడువందల వాడికి ఎన్ని పూజలు చేసినా ఈ కష్టాలు కుంపటి ఇలాగేవుంది ..." తల్లి అంది.

"ఏమిటమ్మా విషయం?" చిక్కా అడిగేడు అనంతరాం. తను ఊహించినట్లు అయిదవందల

తెల్లవారని బ్రతుకులు

నంగతి కాదని తెల్లపోయింది.

"మీ నాన్నగారికి టి. బి. ఆట. ఇవారా డాక్టర్లు తేల్చి చెప్పారు. వెంటనే హాస్పిటల్లో చేరాలి" అంది.

అనంతరాం బెదిరిపోలేదు. ఉన్న కష్టాలలో ఇదొకటి. నీరు ఎప్పుడూ వల్లనకి పోయినట్లు, డబ్బు ఇబ్బందుల కష్టాలు ఎప్పుడూ లేని వాడికే అనుకున్నాడు.

"సరే, అన్నం వడ్డించు ..." అన్నాడు బట్టలు మార్చుకుంటూ. తండ్రి మంచం మీద పడుకుని కళ్లు మూసుకుని పుండటం చూశాడు. నిద్రపో తున్నాడో, లేదో తెలియదు.

భోజనం చేసి వచ్చేసరికి తండ్రి లేచి కూర్చున్నాడు. "అనంతం: ఒక ప్రెండు దగ్గర అప్పు చేశాను, అయిదువందలు. తీసుకో. ఈ రకంగానైనా నీకు ఉద్యోగం వస్తే ఒక సమస్య తీరవట్లే" అన్నాడు దగ్గతూ.

ఆ దగ్గరికి తండ్రికున్న రోగం గుర్తు వచ్చింది.

అనంతరాం అన్నాడు.

"ముందు మీరు హాస్పిటల్లో చేరండి. ఈ అయిదువందలూ అందుకు ఖర్చుపెట్టాలి ముందు. నా నంగతి తర్వాత చూద్దాం ... డబ్బు మీ దగ్గరే వుంచండి. రేపు మిమ్మల్ని హాస్పిటల్కు తీసుకు వెళ్తాను"

తండ్రి జవాబు చెప్పలేదు. ఉద్యోగనికే ఆ

డబ్బు ఖర్చుపెట్టమని బలవంతం చెయ్యలేదు. రెండు సార్లు దగ్గి, ఒకసారి చిన్నగా మూలిగి ఊరుకున్నాడు ఆ రాత్రి దొడ్డివైపు ఆరుబయలు అనంతరాం ఒక మంచం మీద, సత్యవతి మరో మంచం మీద పడుకున్నారు. మిగతా వాళ్లు లోపలే పడుకున్నారు.

ఒక రాత్రి వేళ మెంతువ వచ్చిన అనంతరాంకి. సత్యవతి మంచం మీద కనించలేదు. దొడ్డి తలుపు తెరిచివుంది. అక్కడ రెండు ఆకారాలు సన్నగా మూట్లాడుకుంటున్నాయి. మెల్లగా లేచి అలు వైపు అడుగులు వేశాడు. ఆ ఆకారాలు తన రాకని గమనించ కుండా జాగ్రత్త పడ్డారు. ఆ రెండో ఆకారం తమ ఎదురింట్లో వుండే హిందీ టీవీ కనమాకాంతరావుగా గుర్తించాడు.

"ఉమాకాంత్ గారూ! వచ్చి కూర్చోండి .. కొంచెం మాట్లాడుకుందాం" అన్నాడు అనంతరాం.

అనుకోని ఈ సంభటనకి అదిరిపోయాడు ఉమాకాంతరావు. గొంతులో వెళ్ళాయ పడ్డట్లు అయింది. అడుగు ముందుకు వేయలేకపోయాడు. వెనక్కివేసి పారిపోలేక పోయాడు.


"అబ్బే... అదీ... అదీ..." తడబడ్డాడు. దొడ్డి లైటు వేశాడు. "సర్వాలేదు ... రండి ..." అంటూ తన మంచం దగ్గరకు తీసుకు వెళ్లాడు. ఉమాకాంతరావు గారికి ఊగుతున్న మామిడి చెట్టు కొమ్మల వైపు చూశాడు.

"ఉమాకాంతరావుగారూ! నేను బహుశా మీకంటే చిన్న వాడిని. మీకు ఇలాంటి పట్ల తగునా? తప్పు మా అక్కడే కావచ్చు. అయినా ఆమెను మీరు





AMRUTANJAN'S
SWAS
MINTS

అమృతాంజన్
వారి మరొక గొప్ప తయారీ



స్వాస్
మింట్
బిళ్ళలు
అమృతాంజన్ లిమిటెడ్



మందలింప వల్సింది. ఏదో మీ దగ్గర హిందీ నేర్చు కుంటోంది... అంత మాత్రాన ఇంత చనువు తీసు కుంటారా? ఇది ధర్మమేనా?... అన్నాడు అనంతరాం. ఆ సమయంలో ఏదో పెద్దరికం అతన్ని ఆవహించింది. ఆ కుటుంబం క్రమశిక్షణ, రక్షణ తనమీదే వున్నట్లు అనిచింది.

సత్యవతి ముఖం కూడా పాతిపోయింది. దొంగ తనం చేస్తూ వచ్చుబడి పోయినట్లుగా వుంది ఆ ఇద్దరి సరిస్థితి.

“అది కాదండీ!... సత్యవతిని నేను పెళ్లి చేసుకుంటాను. నా మాట నమ్మండి...” అన్నాడు ఉమాకాంతరావు నమ్మకం గుప్పిస్తూ.

“ఈ విషయం మీ పెద్దలకి...” అనంతరాం మాటలు త్రుంచేస్తూ అన్నాడు -

“ఒప్పుకోరు. వాళ్లని ఎదిరించి పెళ్లి చేసు కుంటాను. మీ నాన్నగారు కూడా ఒప్పుకోరని సత్యవతి...”

“అవును. కూతురి బ్రతుకు బాగు అవు తుందన్న సంతోషం కంటే ఆయనకు సాంప్రదాయం దెబ్బ తింటోందన్న భాదే ఎక్కువ. ఆయన గురించి నాకు బాగా తెలుసు. ఆయన ఈ పెళ్లికి ఒప్పుకోరు. కనుక ఒక పని చెయ్యండి. ఎవరికీ తెలియకుండా ముందు ఏ అన్నవరంలోనో పెళ్లి చేసుకోండి. ఆ తర్వాత ఏడుపులు, మొత్తుకోళ్లు అయినా అందరూ సర్దుకుపోతారు. ఇందుకు నా సహాయం మీకు వుంటుంది...” అన్నాడు అనంతరాం. ఉమాకాంత రావు కృతజ్ఞతగా అనంతరాం చెయ్యి వట్టుకున్నాడు.

“తమ్ముడా...” అంది సత్యవతి కళ్లు ఊడికాగా.

“నీ జీవితం బాగు పడటం తప్ప నాకు ఏం కావాలి?... ” అన్నాడు అనంతరాం.

“కానీ ఒకటి... ఈలోగా మీరు తొందర పడకూడదు...” మళ్లీ అన్నాడు. సిగ్గుపడ్డారు ఆ ఇద్దరూ. అలాగే అన్నట్లు తల ఊపారు.

“మిగతా ఏర్పాట్లు చూడండి...” అన్న అనంతరాం మాటలకి తల ఊపి బైటకి నడచాడు ఉమాకాంతరావు.

“తమ్ముడా! నీ దింత విశాలప్రాయంరా!” అంది సత్యవతి మంచంమీద కూర్చుంటూ.

“విశాలం లేదు, ఇరుకు లేదు అక్కా! అమ్మా,

నాన్నలతో నీ రెండో పెళ్లి గురించి చాలాసార్లు వాదించాను. ఆ ఇద్దరూ పాత తలానికి ప్రతినిధులు. ఇద్దరూ ఒప్పుకోలేదు. నీ జీవితం బాగుపడే సమయం వచ్చింది. ఈ అవకాశం జారిపోకూడదు. నీ జీవితంలో రంగుల పువ్వులు మళ్లీ పుయ్యాలి. ఆ ఉద్దేశ్యంతోనే ఆయన్ని పెళ్లికి ప్రోత్సహించాను...” అన్నాడు తను కూడా పడుకుంటూ.

ఆ మర్నాడు తండ్రిని హాస్పిటల్ కి తీసుకెళ్లి డబ్బుకట్టి ఆయన్ని హాస్పిటల్ కి చేర్చించాడు. ఆయన చేత రెండునెలలు శిలపు పెట్టించాడు. శిలపులేక పోవడంవల్ల అందులో ఒకనెల శిలపు జీతం నష్టం మీదే. కానీ తప్పేది ఏముంది? మిగతా ఏర్పాట్లన్నీ కూడా పూరించేసి ఆయనకు ఏ అసౌకర్యమూ కలగకుండా చూసి ఇంటికి వచ్చాడు. టైము రెండయ్యింది.

తల్లి అతనికి అన్నం పెడుతూ మూల్గుతోంది. గుండెల్లో నొప్పి అట.

“ఏడుకోండలవాడా! రక్షించు...” అంది. భోజనం చేసి కాస్తేపు నడుం వాలాడు. పాంపుత్రం చూస్తే చెల్లెలు పరమేశ్వరికి జ్వరం.

“లోకంలో ఉన్న రోగాల్ని మా ఇంటికి వంపుతున్నావూ స్వామీ!... మమ్మల్ని రక్షించు. నీకు కోటి నమస్కారాలు...” తల్లి అంది.

చికాకుపడ్డాడు అనంతరాం -

“ఊరుకోవే! ఎందుకలా రోజుకు వందసార్లు దేముడ్డి తలుస్తావు? ఆయన దిగివచ్చి నీకున్న సమస్యలు పోగొడతాడా?” అన్నాడు.

“తప్ప నాయనా! ఆ స్వామిని అలా అనకు...”

“అంటాను.. ముందు దాన్ని హాస్పిటల్ కు తీసుకువెళ్లాలి. నడవగలదా, కనుక్కో... ఈ జ్వరం ఏమిటోపాడు...” అన్నాడు.

ఆమెను హాస్పిటల్ కు తీసుకువెళ్లి వచ్చాడు. ఎదురింట్లోంచి ఉమాకాంతరావు పిల్చాడు.

“రండి, బావగారూ...” అన్నాడు ఉమాకాంత రావు గుమ్మంలో నిల్చున్న అనంతరాం తో.

‘అన్నడే వరస కలిపేశాడే...’ అనుకున్నాడు అనంతరాం.

లోపలకు వచ్చి కూర్చున్నాడు.

“నేను అన్ని చోట్లా ప్రయత్నించి, ఫలింపక ఇక ఆఖరి ప్రయత్నంగా మిమ్మల్ని అడుగుతున్నాను.

సత్యవతితో పెళ్లికి ఏర్పాట్లు అన్నీ చేస్తున్నాను. అన్నవరంలో తెల్పిన వాళ్లకి ఉత్తరం రాశాను. ఒక వెయ్యిరూపాయలు ఖర్చులకు కావాలి. అది మీరు సర్కారి...” అన్నాడు ఉమాకాంతరావు.

తెక్కలేనన్ని కష్టాల్లో వుండి, డబ్బుకి ఇబ్బంది పడుతూ తనకు అయిదోందయి ఎవరు ఇస్తారా అని తన గొడవలో తను వుంటే మధ్యలో ఈ బరువు ఏమిటి? అనంతరాం నెత్తిమీద పిడుగు పడినట్లు యింది.

“ఇది అప్పగా భావించండి. మిమ్మల్ని ఖర్చు పెట్టమని అనటం లేదు. నాకు సానుకూల వకగానే ఆ సామూ మికు ఇచ్చేస్తాను.....” అన్నాడు ఉమాకాంతరావు.

అప్పుగా అయినంత మాత్రాన ఆ సామూ వుట్టేది ఎలా? అసలది అప్పగా భావించమని ఊరికనే అంటున్నాడని అనిచింది అనంతరాంకి. ‘అడవిల్ల తరఫువాడిని ఆ మాత్రం ఖర్చు కూడా భరించలేకపోతే ఎలాగోయ్’ అన్న భావం అతని ముఖంలో, భాషలో కనిపించింది అనంతరాంకి.

“అయ్యా! వుంటే ఒక వెయ్యి ఏం ఖర్చు, ఎంతయినా ఇయ్యడానేమీ సిద్ధం. కానీ నా సరిస్థితి ఫూరంగా వుంది. అసలే నిరుద్యోగిని. నాన్నగారు హాస్పిటల్ కి ఉన్నాడు. అమ్మకు, చెల్లికి రోజూ రోగమే. ఉద్యోగం కోసం నాకే ఒక అయిదువందలు కావాలి. ఎక్కడుంబి తెచ్చేదిరా భగవంతుడా అని అలోచించి ఏచివాడినై సోతున్నాను. నన్ను ఇలా మీరు ఇబ్బంది పెట్టడం ధర్మం కాదు...” నిజాన్ని కక్కేశాడు. అవును మరి. మొహమాటం ఎందుకు? ఇంటిక్కచ్చిన బావ బలవంతం పెట్టాడని మొహమాటం పడితే నెలల తర్వాత కడుపొచ్చిందని తెల్పిందట ఒక షేరి బాగుల మరదలుకీ. అలాంటి పరిస్థితి ఎందుకు తెచ్చు కోవాలి?

“అలోచించండి. ఆ సామూ లేకపోతే పెళ్లి అనవసరంగా ఆలస్యం అయిపోతుంది. అందుకే నేను ఇంతగా వ్రరి అవుతున్నది. చూడండి బావగారూ! శిశువు బ్రతికినా మానినా పురిటిన్వస్థలు పడ్డం ఆడదానికి తప్పదు. అలాగే మీ ప్రయత్నం ఫలింపినా మానినా ప్రయత్నించడం తప్పదు. ఒకసారి మీ అక్కయ్య ముఖం చూసి మరీ ప్రయత్నించండి.

తప్పకుండా పలిస్తుంది. అప్పారావ్, ఎంతంటే, ఒక వెయ్యి రూపాయలే కదా!..." అన్నాడు ఉమాకాంత రావు అదేదో పది రూపాయలే అన్నంత తేలిగ్గా. జేబులో దబ్బలుంచుకుని హోటల్ కి వెళ్లి టిఫిన్ తిని రావడం అంత తేలిగ్గా చెప్పాడు.

ఆ సమయంలో ఉమాకాంతరావు మొహంలో ఒక విలను, ఒక వక్రీ వ్యాసారీ కన్పించాడు.

"నా పరిస్థితి..." మళ్ళీ పాత పాట మొదలు పెట్టాడు అనంతరాం.

"నాకు తెలియనిది కాదు. అయినా మిమ్మల్నే అడుగుతున్నానంటే నా పరిస్థితి ఏమిటో ఆలోచించండి..." అన్నాడు ఉమాకాంతరావు.

దొంగతనమో, దోపిడీయో చేస్తే తప్ప ఈ సమస్యలు తీరేట్లు లేవు. తనకి అయిదొందలు, అతనికి వెయ్యి, ఇంటి ఖర్చులు మరో అయిదొందలు— ఇంత సొమ్ము ఎక్కడుంచి వస్తుంది? అలాడినోకి దొరికినట్లు ఒక అద్భుత దీపం దొరికే బాగుండును.

ఆలిబాబాకు తెలిసినట్లు ఒక దొంగల ముతాస్థావరం తెల్సినా బాగుండును.

సింధ్ బాద్ కి అధించినట్లు ఒక అపూర్వ యాత్ర తగిలినా బాగుండును.

దీర్ఘంగా నిట్టూర్చి 'ప్రయత్నిస్తాను' అని మాట ఇచ్చి బయటకొచ్చాడు.

ఆ రాత్రి భోజనం చేసి చల్లగాలిలో తిరిగి రావాలని బయటకొచ్చాడు అనంతరాం.

ఆ రాత్రి అనంతరాం ఎప్పి గంటలకు తిరిగి వచ్చాడో తెలియదుగానీ తమ గాడినిద్రలో వుండగానే తలుపు తీసినట్లు సుందరమ్మకు జ్ఞాపకం. దానికి తగ్గట్టు ఆ మర్నాడు ఆలస్యంగా నిద్రలేచాడు అనంతరాం.

"ఇంట్లో నిండుకున్న సరుకుల లిస్టు రాయి. అన్నీ తీసుకొస్తాను. నీకా అవసరం అయిన పోర్టిక్యు లాంటివి కూడా రాయి అన్నీ తీసుకువస్తాను..." అన్నాడు అనంతరాం ముఖం కడుక్కున్నాక కాఫీ త్రాగుతూ.

"సరే, పోర్టిక్యు అయిపోయి రెండు వెల్లు అయింది. ఈ మధ్య దాని సంగతి మర్చిపోయాం. మిగతా నిత్యావసర పస్తువులు కూడా అయిపోయినా చారునీళ్లతో రోజులు లాగిస్తున్నాను..." అంది సుందరమ్మ.

"పాత సంగతులు వదిలెయ్యి. ఇప్పుడు నీకేం కావాలో చెప్పు అన్నీ తీసుకొస్తాను..."

"దబ్బు ఎక్కడిది?... ఆ వెంట్రెళ్లరస్యమి దయవలన..." రెండు చేతులు ఊడిస్తూ అంది.

"అవును. ఆ వెంట్రెళ్లరస్యమి దయకల్గింది. ప్రస్తుతం మనకు లోటు లేదు..." అన్నాడు అనంతరాం స్పానానికి లేస్తూ.

ఆ తర్వాత దుకాణంలో తల్లి ఇచ్చిన లిస్టు ప్రకారం సరుకులు కొన్నాడు. బియ్యం మొదలు ఇంగువ దబ్బా వరకూ అన్నీ వున్నాయి. రిక్వారీ వేసుకొచ్చాడు సరుకులు. పోర్టిక్యు తో పాటు ఉంటుంది బోర్లపిటా కూడా కొన్నాడు. టూత్ పాదర్ కావాలంటే దాంతోపాటు ఫేస్ పాదరుకూడా కొన్నాడు.

తెల్లవారని బ్రతుకులు

మధ్యాహ్నం భోజనం చేసి ఎంప్లాయిమెంట్ ఆఫీసులో మధుసూదనంని కల్పి అయిదొందలు ఇచ్చేశాడు. కాల్ తెలర్ పంపించమని డబాయింపుగా మాట్లాడి మరీ వచ్చాడు. హాస్పిటల్ కి వెళ్లి తండ్రిని చూశాడు.

"ఇంటి సమస్యల గురించి చింతించకుండా హాయిగా వుండమనీ, అదే త్వరలో కోలుకుండుకు దారి అనీ, ఏం కావల్సినా తనని అడగమనీ" అన్నాడు. ఇంత ధైర్యంగా ఎలా మాట్లాడగలుగుతున్నాడని అదినారాయణకు అనుమానం వచ్చినా అడగలేదు. తనకు అంత ధైర్యం ఎలా వచ్చిందో అనంతరాం కూడా చెప్పలేదు.

ఆ సాయంత్రం ఉమాకాంతరావుని కలిశాడు. యువనంతో పిటపిలలాడుతున్న పిల్లదానిలా ఉన్న వంద కాయితాలు పది తీసి అతని చేతిలో పెట్టాడు. అంత త్వరలో సాధించగలడని సమ్మతం లేని ఉమాకాంతరావు ఆ దబ్బు మాసి నోరు వెళ్లబెట్టబోయి బాగుండడని ఊరుకున్నాడు.

"చాలా సంతోషం. ఇంత త్వరగా సాధించ గలరని నాకు సమ్మతం వుంది. మీరు కార్యసాధకులు. ఉత్తమ పురుషులు ఎప్పుడూ..." అంటూ ఏదో హిందీ వద్యాన్ని అనువదించి కాబోలు తెలుగులో ఒక సుభాషితం చెప్పసాగాడు హిందీ టీచర్ ఉమాకాంతరావు.

అలాంటి కబుర్లు వినినడం తనకు అలవాటే అయినట్లుగా పట్టించుకోకుండా బయటకు రాబోతుంటే—

నేను ఎల్లండి ఊరికి వెళ్తున్నాను. తేదీ తెల్పుతూ మీకు ఉత్తరం రాస్తాను. సత్యవతిని తీసుకుని అన్నవరం వచ్చేయండి" అన్నాడు ఉమాకాంతరావు.

'సరే...' అన్నాడు అనంతరాం. పార్కులోకి వెళ్లి కూర్చున్నాడు అనంతరాం. నిన్నటికీ, ఈ రోజుకీ ఎంత తేడా? నిన్న సైనిక కోసం వెతుకుతున్న బిశారి, ఈ రోజు ఆరువేల సొమ్ముకు అధికారి. నిన్న వాడిపోయిన పువ్వు. ఈ రోజు సుగంధం చిందే వేయి రేకుల అందాల రంగుల పువ్వు. నిన్న తను ఇసుకదిబ్బల ఎడారి. ఈ రోజు రకరకాల పూల సందనవనం. ఈ మార్పు ఎలా వచ్చింది? తను అన్యాయంగా ప్రవర్తించడంవల్ల కదూ? అది ధర్మమే. ఆలోచనలో పడ్డాడు.

ఈ రోజుల్లో వ్యాయంగా సంపాదించినవాడు సుఖంగా తినగలుగుతున్నారేమోకానీ అంతన్న భోగాలు సమకూర్చుకోలేక పోతున్నాడు. అన్యాయం ఎదిరించబోయి తనూ వెయ్యి కలిపాడు. ఈరోజుల్లో దబ్బుతో సుఖవదాలిగానీ ఆ దబ్బు ఎలా వచ్చిందని ఆలోచించడం కాదు. నిన్న రాత్రి వెంట్రెళ్లరస్యమి

గుడి హండి బలవంతంగా బ్రద్దలుకొట్టి దబ్బు పంచుకుంటున్న పూజారి, కరణ, మునసబు మధ్యకు తను వెళ్లి బెదిరించి తనూ వాలా తీసుకున్నాడు. సత్యవతి పెళ్లికి ముహూర్తం గురించి కమక్కుండామని పూజారి కోసం గుడికి వెళ్లాడు రాత్రి. అక్కడ జరుగుతున్న భాగవతం అది. కోసం వచ్చి ఆ బండారం బయట పెడతానని బెదిరించాడు. వాళ్ళు శాంతపరిచి వాలా ఇచ్చారు. ప్రస్తుత పరిస్థితిలో తన అవసరాలు గుర్తించి తనూ వాలా పంచుకున్నాడు. తల్లి అన్నట్లు ఈ రోజు తన చేతిలో దబ్బు అడడానికై కారణం వెంకటేశ్వరస్యమి దయ.

ఒక నెల గడిచిపోయింది. చేతిలో వుందని దుబారా చెయ్యకుండా అవసరమైన తీరులో ఖర్చు పెడుతూ వచ్చాడు అనంతరాం. కానీ అతనికి రెండు గట్టి దెబ్బలు తగిలాయి ఈ నెల రోజుల్లో.

ఊరికెళ్లిన ఉమాకాంతరావు సత్యవతిని పెళ్లి చేసుకునే ప్రయత్నాలు చెయ్యక వేరే అమ్మాయిని పెళ్లి చేసుకున్నాడు. ఒక శుభలేఖ పంపాడు అనంతరాంకి. అది అతని పెళ్లి అయ్యారా అందింది. ఏం చెయ్యగలం? ఆ విషయం తెల్పి సత్యవతి అడేసినగా రొందచసాగింది. 'పోనీ, ఇప్పుడు కొంపలే అంటుకున్నాయ్?' అని ఊరుకోబెట్టాడు. కానీ నిజంగా కొంపలు అంటుకున్న స్థితే అని తర్వాత తెల్సింది. ఒకరోజు రాత్రి సత్యవతి ఆత్మహత్య చేసుకుంది. పోస్టుమార్టంలో ఆమెకు నాలుగో నెల కడుపు అని తెల్సింది.

అయిదొందలూ ఖర్చుపెట్టి కాల్ తెలర్ తెప్పించుకుని ఇంటరమ్యూటికీ వెళ్లిన అనంతరాంకి ఉద్యోగం రాలేదు. అందుకు కారణం అతనికి ఉద్యోగం ఇస్తానన్న అతని ఫ్రెండ్ తండ్రి అప్పటికి బదిలీ అయ్యి వెళ్లిపోవడం.

ఈ రెండు దెబ్బలతో మనిషి నీరసించి పోయాడు. ఉన్న దబ్బు కూడా ఖర్చు అయిపోతోంది. తర్వాత ఎలా? తండ్రి ఇంకా హాస్పిటల్లోనే వున్నాడు.

ఒకరోజు రాత్రి పరమేశ్వరికి పైటెంపకేచర్ వచ్చి వాడవుడి చేసింది. రాత్రికి రాత్రే హాస్పిటల్ కి తీసుకెళ్లాడు. అక్కడ ఇంజను అదీ ఇచ్చి "రాత్రి గడిస్తే గానీ చెప్పలేం ఇంటికి తీసుకెళ్లండి. ఇక్కడ చేర్చుకుండుకు ఖాళీలు లేవు..." అన్నారు.

"ఒరేయ్! తెల్లవారిపోయింది... లేవరా..." అని తల్లి తట్టి లేపింది అనంతరాంని.

కిటికీలోంచి చూశాడు. వెలుగు వచ్చేసింది. రాతంతా వాడవుడి చేసిన పరమేశ్వరి మత్తుతో నిద్రపోతోంది. ఒంటిమీద చెయ్యివేసి చూశాడు అనంతరాం. కొంచెం చల్లగా తగిలింది. అతనికున్న జ్ఞానం ఆమె అప్పటికే చచ్చిపోయిందని చెప్పలేక పోయింది.

మూలిగాడు అనంతరాం —
"అమ్మ తెల్లవారిపోయిందని అంటోందిగానీ తమ జీవితాల్లో తెల్లవారడం అంటూ వుందా? చీకటి తప్ప వెలుగు ఎరుగని బ్రతుకులు. అబ్బే... ఈ జీవితాల్లో వెలుగు రాదు... ఇవి తెల్లవారని బ్రతుకులు..." మంచంమీద మళ్ళీ ముడుచుకుని పడుకున్నాడు. ★

